

# Ýer ýüzüniň aýatlary

Category: Goşgular, Kitapcy  
написано kitapcy | 23 января, 2025  
Ýer ýüzüniň aýatlary

## ÝER ÝÜZÜNIŇ AÝATLARY

Oşol wagt,  
Gün sowady, nur gitdi.  
Hem bereket uçdy ene toprakdan.  
Ýer goýnuna öli kabul etmedi,  
Suwsuz galdy deñizlerde balyklar,  
Galmady başga zat guran ýaprakdan.  
Solgun penjireler gjäň ýarynda  
Depäňde düýrügenip pelesaň kakýan,  
Bulam-bujar bolan pikirler deýin.  
Hem ýollaram alaowarra siňdiler  
Ahyrky pellede tümlüge çykýan...  
Hiç kim düşünmedi hakyky söýgä  
Hiç kim ymtylmady göreše, ýeňše,  
Paýhas ýok ýerinde orun ýok duýga...  
Terslik çykdy gowagynda täkligiň  
Tirýegiň ysyna eýlenip gana  
Göwreli aýallar çyglyp zordan  
Başsyz bækleri inderdi dünýä.  
Gabrystanı sary ylgasyp barýan  
Çagajyklar öz bolşundan utanýa...  
Ýowuz günler geldi,

garaňkylygyň

Iniň tisgindirýän gorkuly güýji  
Ýeňilensoň güzeranyň gamyna.  
Taňryň saýlap-seçen pygambarlerleri,  
Tüwmaýak düşensoň gaçyp gitdiler,  
Taşlap Haka çagyrylan ýerleri.  
Öňi-ardy görünmeýän örüde  
Halkyň gaýyp bolan owlaklaryna

Tär etmeýär çopan sesi, haý-kuşler.  
Göýä aýnalaryň bäbeneginde  
Tersine öwüşgin atýardy reňkler,  
Gyrpyldy, ikiýan gaýmalaşmalar...  
Depesinden ot ýagdyrdy şatyrlaň  
Utanç-haýasy ýok arsyz jelepleň  
Ýyldyrym mysaly zemine inen,  
Hudaýyň mukaddes ýagty halkasy.  
Spirtli içgileň batgalyklary  
Serleri sämedip sordy içine.  
Tekjeleri, şkaflary dolduran  
Kitaplaryň altyn sahypalarny  
Gemrip taşladylar açgöz syçanlar.  
Güneşiň kazasy doldy,

ertesi,

Kiçijik çagalaň hakydasında  
Ýitip giden gümp-samp uçgun mysaly.  
Depdere dökülen goýy gap-gara  
Syýanyň ullakan tegmili ýaly  
Gür berýärdi many bilməz çagalar  
Täsinqigni bu könelşen adalgaň.  
Biçäre halk  
Kem-kem ýüregi ölen,  
Daljygan, iň soňky deminde duran  
Maslyk daşap barýan aç eşek kimin  
Bir eýlä, bir beýlä yrgyldap barýar  
Hem bökdäp bolmajak etmişiň pygly  
Gollarynda pyntyk ýarýar, boý alýar.  
Käte ýylpyldaýan kiçijik uçgun  
Bu jansyz, sedasyz jemendäň için  
Parran dilip taşlaýardy birdenkä  
Adamlar topulşyp bir-birlerine  
Biri kütek pyçak alyp eline  
Aýalynyň damagyny çalýardy.  
Bir ene öz dogran balalaryny  
Lowlap duran tamdyr içre salýardy.  
Hatda gorky-ürki gark bolup barýar

buýr-bulaşykJ

düşnüsiz

Ýarym-ýarpy janly bir zat galypdyr.  
Mejalsyz çyrpynyp hyýal edýärdi  
Ynanmagy suw sesiniň çyndygna.  
Hernäme-de bolsa...  
Näme-de bolsa...  
Boşluginyň ne öni, ne soñudygna...  
Güneşiň kazasy dolupdy,  
indi,  
Kim aýdyp bilerkä gursagymyzdan  
Uçup giden o lapykeç kepderiň  
Ynançdygyny...  
Ah, bendiniň sesi,  
Bendiniň sesi...  
Ululygy çäksiz umytsyzlygnyň  
Bu ugursyz gjäň bir künjeginden,

Ýagtylyga kiçijik ýş açmazмы?  
Ah, bendiniň sesi,

Bendiniň sesi...

Fürug FERRUHZAD.

Terjime eden: Has TÜRKMEN.

Goşgular